



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 अगर चिकित्सक के मन में संवेदना नहीं तो वह चिकित्सक कहलाने लायक नहीं

6 क्या बंगाल में लग सकता है राष्ट्रपति शासन?

7 'केसरी चैप्टर 2' सिर्फ फिल्म नहीं, एक अधूरा हिसाब और इंसाफ है : अक्षय कुमार

फ़र्स्ट टेक

दक्षिण नेपाल में बस

हादसा, 21 भारतीय घायल काठमांडू/भाषा। दक्षिणी नेपाल के डांग जिले में शुक्रवार को एक बस के दुर्घटनाग्रस्त हो जाने से 20 से अधिक भारतीय घायल हो गए। पुलिस ने यह जानकारी दी। पुलिस निरीक्षक कालिका कार्की के मुताबिक, भारतीय नंबर प्लेट वाली बस उत्तर प्रदेश के लखनऊ से आई थी और नेपाल के प्रसिद्ध पर्यटक स्थल पोखरा की ओर जा रही थी, तभी ब्रेक फेल होने के कारण एक मोड़ पर यह दीवार से टकरा गई। उन्होंने बताया कि यह दुर्घटना डांग जिले के गढ़वा ग्रामीण नगरपालिका के चिसापानी क्षेत्र में हुई। गढ़वा क्षेत्र पुलिस कार्यालय के निरीक्षक कार्की ने बताया कि बस चालक को पूछताछ के लिए हिरासत में लिया गया है। पुलिस के मुताबिक, बस में चालक समेत 25 लोग सवार थे। इनमें से 21 लोग घायल हुए हैं, जिन्हें प्राथमिक उपचार के लिए स्थानीय अस्पताल भेजा गया है।

अफगानों के साथ

दुर्व्यवहार के लिए पाक सरकार पर बरसे इमरान

लाहौर/भाषा। पाकिस्तान में जेल में बंद पूर्व प्रधानमंत्री इमरान खान ने पड़ोसी अफगानिस्तान के नागरिकों के साथ दुर्व्यवहार के लिए शहबाज शरीफ सरकार की आलोचना करते हुये कहा कि मौजूदा अफगानिस्तान विरोधी नीति से देश में केवल आक्रोश और आतंकवाद बढ़ेगा। खान (72) ने बुहस्पतिवार को 'एक्स' पर एक पोस्ट में कहा, "अफगान शरणार्थियों के साथ चल रहा व्यवहार शर्मनाक है। सत्ता पर काबिज होने के लिए बेताब सत्तारूढ़ माफिया किसी भी हद तक जा सकता है। मौजूदा अफगानिस्तान विरोधी नीति केवल और अधिक आक्रोश पैदा करेगी तथा आतंकवाद को बढ़ावा देगी।" पाकिस्तान सरकार वर्तमान में अवैध और बिना दस्तावेज वाले अफगानों को वापस भेज रही है।

जापान के नागानो में भूकंप के झटके

टोक्यो/एजेन्सी। जापान के नागानो प्रान्त में भूकंप के झटके महसूस किए गए हैं। देश की मौसम एजेंसी के अनुसार शुक्रवार को स्थानीय समयानुसार रात 8:19 बजे आए भूकंप की तीव्रता रिक्टर पैमाने पर पांच मापी गयी एवं भूकंप का केन्द्र 10 किलोमीटर की गहराई पर था। एजेंसी के अनुसार ओमाची, चिकुहोको गांव और ओगावा गांव के शहरों में रिक्टर पैमाने पर भूकंप की तीव्रता पांच से कम दर्ज की गयी तथा सुनामी का कोई खतरा नहीं है। स्थानीय मीडिया के अनुसार ओगावा गांव के कुछ हिस्सों में बिजली गुल होने की सूचना मिली है लेकिन स्थानीय अग्निशमन विभागों ने रात 9:00 बजे तक किसी के हताहत होने की पुष्टि नहीं की है।

19-04-2025 20-04-2025
सूर्योदय 6:32 बजे सूर्यास्त 6:04 बजे

BSE 78,553.20 (+1,508.91)
NSE 23,851.65 (+414.45)

सोना 9,312 रु. (24 कैरर) प्रति ग्राम
चांदी 93,401 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

टैरिफ टेरर

ट्रम्प टोटकाबाज के, सबसे न्यारे दंग।
टैरिफ टेरर से पड़ा, आज रंग में भंगा।
भाव स्वर्ण के देख कर, सारी दुनिया दंग।
लुढ़क रहा संसेक्स नित, बाजारों में जंग।।

‘महाराणा प्रताप, शिवाजी महाराज असली राष्ट्रीय नायक हैं, औरंगजेब नहीं’

दक्षिण भारत राष्ट्रमत
dakshinbharat.com

छत्रपति संभाजीनगर (महाराष्ट्र)/भाषा। रक्षा मंत्री राजनाथ सिंह ने शुक्रवार को कहा कि महाराणा प्रताप और छत्रपति शिवाजी महाराज राष्ट्रीय नायक हैं, न कि मुगल शासक औरंगजेब।

महाराष्ट्र के छत्रपति संभाजीनगर में मेवाड़ के शासक महाराणा प्रताप की आदमकद प्रतिमा का अनावरण करने के बाद आयोजित समारोह में सिंह ने कहा कि जो लोग औरंगजेब या बाबर का महिमामंडन करते हैं, वे देश के मुसलमानों का अपमान करते हैं।

सिंह ने कहा, "महाराणा प्रताप साहस और देशभक्ति के प्रतीक थे... छत्रपति शिवाजी महाराज ने विशेष रूप से गुरिल्ला युद्ध रणनीति के लिए महाराणा प्रताप से प्रेरणा ली थी।"



■ जो लोग मानते हैं कि औरंगजेब एक नायक था, उन्हें पंडित जवाहरलाल नेहरू की किताब पढ़नी चाहिए, जिन्होंने लिखा था कि मुगल बादशाह एक क्रूर, कट्टरपंथी शासक था।

भारतीय जनता पार्टी (भाजपा) के वरिष्ठ नेता ने दावा किया कि स्वतंत्रता के बाद वामपंथी झुकाव वाले इतिहासकारों ने महाराणा प्रताप और शिवाजी महाराज दोनों को उचित श्रेय नहीं दिया,

बल्कि औरंगजेब का महिमामंडन किया। उन्होंने कहा, "जो लोग मानते हैं कि औरंगजेब एक नायक था, उन्हें पंडित जवाहरलाल नेहरू की किताब पढ़नी चाहिए, जिन्होंने लिखा था कि मुगल बादशाह

एक क्रूर, कट्टरपंथी शासक था।"

सिंह ने कहा कि ऐसा व्यक्ति नायक नहीं हो सकता। उन्होंने कहा, "दारा शिकोह ने उपनिषदों का अनुवाद किया और औरंगजेब ने उनकी हत्या कर दी। दारा शिकोह सभी धर्मों का सम्मान करते थे।"

सिंह ने कहा कि महाराणा प्रताप ने अपने स्वाभिमान की रक्षा के लिए अपने प्राणों की आहुति दे दी और मुगल सम्राट अकबर के प्रभुत्व को चुनौती दी। उन्होंने कहा कि अपनी अनुकरणीय वीरता के अलावा महाराणा प्रताप ने समाज के सभी वर्गों को एकजुट किया। उन्होंने कहा, "आदिवासी और मुसलमान उनकी सेना का हिस्सा थे। हकीम खान सूरी ने मुगलों के खिलाफ लड़ते हुए हल्दीघाटी की लड़ाई में अपना जीवन बलिदान कर दिया। एक मुस्लिम युवक शिवाजी महाराज का अंगरक्षक था।"

भारत समावेशी न्याय संगत और सतत कृषि के लिए प्रतिबद्ध : शिवराज

दक्षिण भारत राष्ट्रमत
dakshinbharat.com

ब्राजीलिया/नई दिल्ली/एजेन्सी। भारत ने समावेशी, न्यायसंगत और सतत कृषि के प्रति अपनी प्रतिबद्धता दोहराते हुए कहा है कि छोटे किसानों को जलवायु परिवर्तन, मूल्य अस्थिरता तथा संसाधनों की कमी जैसी चुनौतियों से लड़ने में नीतिगत सहायता की आवश्यकता है।

केंद्रीय कृषि एवं किसान कल्याण मंत्री शिवराज सिंह चौहान ने शुक्रवार को ब्राजील के ब्राजीलिया में ब्रिक्स देशों के कृषि मंत्रियों की 15वीं बैठक में कहा कि भारत समावेशी, न्यायसंगत और सतत कृषि के प्रति प्रतिबद्ध है। उन्होंने छोटे और सीमांत किसानों के कल्याण को वैश्विक कृषि रणनीति के केंद्र में रखने की आवश्यकता पर जोर दिया और स्पष्ट किया कि कृषि भारत के लिए केवल एक आर्थिक गतिविधि नहीं बल्कि करोड़ों परिवारों के लिए आजीविका, भोजन और गरिमा का स्रोत है। उन्होंने कहा कि जब तक छोटे किसानों को संरक्षित और सशक्त नहीं किया जाएगा, तब तक वैश्विक



■ जब तक छोटे किसानों को संरक्षित और सशक्त नहीं किया जाएगा, तब तक वैश्विक खाद्य सुरक्षा और ग्रामीण विकास का लक्ष्य अधूरा रहेगा।

खाद्य सुरक्षा और ग्रामीण विकास का लक्ष्य अधूरा रहेगा।

केंद्रीय कृषि मंत्री ने इस पर बल दिया कि दुनिया के 51 करोड़ छोटे किसान वैश्विक खाद्य प्रणाली की रीढ़ हैं और जलवायु परिवर्तन, मूल्य अस्थिरता तथा संसाधनों के संदर्भ में वे सबसे अधिक संवेदनशील हैं। उन्होंने कहा, हम छोटे किसानों को इन चुनौतियों से लड़ने में अकेला नहीं छोड़ सकते, उन्हें हमारी नीतिगत सहायता की आवश्यकता को रेखांकित किया।

भारतीय अंतरिक्ष यात्री शुक्ला अगले महीने अंतरिक्ष यात्रा के लिए तैयार : जितेंद्र सिंह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री जितेंद्र सिंह ने शुक्रवार को कहा कि भारतीय अंतरिक्ष यात्री शुभांशु शुक्ला अगले महीने 'एक्सिओम-4' मिशन के तहत अंतरराष्ट्रीय अंतरिक्ष स्टेशन की यात्रा करेंगे। यह यात्रा राकेश शर्मा की रूस के सोयूज अंतरिक्ष यान से अंतरिक्ष में जाने की ऐतिहासिक यात्रा के चार दशक बाद होगी।

सिंह ने यहां अंतरिक्ष विभाग और भारतीय अंतरिक्ष अनुसंधान संगठन (इसरो) के कार्यों की समीक्षा के बाद यह टिप्पणी की। उन्होंने कहा, "गुप कैप्टन शुक्ला की यात्रा महज एक उड़ान नहीं है - यह एक संकेत है कि भारत अंतरिक्ष अन्वेषण के एक नए युग में साहस के साथ कदम रख रहा है।"

भारतीय अंतरिक्ष अनुसंधान संगठन (इसरो) के अध्यक्ष वी. नारायणन ने विभिन्न आगामी अंतरिक्ष अभियानों पर एक प्रस्तुति दी।



सिंह ने कहा कि इसरो जून में जीएसएलवी-मार्क 2 रॉकेट के जरिए नासा के साथ संयुक्त रूप से विकसित निसार उपग्रह को प्रक्षेपित करने के लिए तैयार है। उन्होंने कहा कि जुलाई में अंतरिक्ष एजेंसी भारी-भरकम एलवीएम-3 रॉकेट का उपयोग करके अमेरिका स्थित एएसटी स्पेसमोबाइल ड्रैग के ब्लूबर्ड ब्लॉक-2 उपग्रहों को कक्षा में स्थापित करेंगे।

सिंह ने कहा कि मई में निर्धारित गुप कैप्टन शुक्ला का मिशन भारत के बढ़ते अंतरराष्ट्रीय अंतरिक्ष सहयोग में एक मील का पत्थर है।

भारतीय वायु सेना के पायलट गुप कैप्टन शुक्ला को इसरो के मानव अंतरिक्ष उड़ान कार्यक्रम के तहत चुना गया था और वह गगनयान मिशन के शीर्ष दावेदारों में से एक हैं।

आधिकारिक बयान में कहा गया कि एक्सिओम-4 मिशन पर उनकी यात्रा से अंतरिक्ष उड़ान संचालन, प्रक्षेपण प्रोटोकॉल, सूक्ष्म गुरुत्वाकर्षण अनुकूलन और आपातकालीन तैयारियों में महत्वपूर्ण व्यावहारिक अनुभव प्राप्त होने की उम्मीद है, जो भारत की अंतरिक्ष महवाकांक्षाओं के लिए आवश्यक है।



नक्सलियों से आत्ममर्पण करने की शाह ने अपील की

दक्षिण भारत राष्ट्रमत
dakshinbharat.com

नई दिल्ली/एजेन्सी। केन्द्रीय गृह मंत्री अमित शाह ने मोदी सरकार के अगले वर्ष मार्च के अंत तक देश को नक्सलवाद के दंश से मुक्त कराने के संकल्प को दोहराते हुए नक्सलियों से यथाशीघ्र हथियार डालकर आत्मसमर्पण करने की अपील की है।

शाह ने शुक्रवार को छत्तीसगढ़ के बीजापुर जिले में 22 कुख्यात नक्सलियों की गिरफ्तारी के बाद सोशल मीडिया प्लेटफार्म 'एक्स' पर एक पोस्ट में कहा , छत्तीसगढ़ के बीजापुर जिले में विभिन्न ऑपरेशन्स

में कोबरा कमांडो और छत्तीसगढ़ पुलिस ने 22 कुख्यात नक्सलियों को आधुनिक हथियारों और विस्फोटक सामग्रियों के साथ गिरफ्तार किया है।

साथ ही, सुकमा की बड़ेसेडी पंचायत में 11 नक्सलियों ने आत्मसमर्पण किया है, जिससे यह पंचायत पूरी तरह नक्सलमुक्त हो गई है।

छिपे हुए नक्सलियों से मेरी अपील है कि मोदी सरकार की आत्मसमर्पण नीति को अपनाकर यथाशीघ्र हथियार डालें और नक्सलियों की गिरफ्तारी में शामिल हों। 31 मार्च 2026 से पहले हम देश को नक्सलवाद के दंश से मुक्त करने के लिए संकल्पित हैं।

यमन के तेल बंदरगाह पर अमेरिकी हवाई हमलों में 74 लोगों की मौत

दक्षिण भारत राष्ट्रमत
dakshinbharat.com

दुबई/एपी। यमन के हत्ती विद्रोहियों ने शुक्रवार को दावा किया कि तेल बंदरगाह को निशाना बनाकर किए गए अमेरिकी हवाई हमलों में मरने वालों की संख्या बढ़कर 74 हो गई है जबकि 171 अन्य घायल हैं। यमन की राजधानी सना में विद्रोहियों के स्वास्थ्य मंत्रालय द्वारा दी गई जानकारी में रात भर किए गए हमलों से हुई तबाही का उल्लेख किया गया है, जिसमें ईंधन ट्रकों में आग लग गई और रात के समय आसमान में आग के गोले धधक उठे। यह हमला 15 मार्च से जारी अमेरिकी हवाई हमलों की शृंखला में सबसे घातक हमलों में से एक था। हमलों में नागरिकों के हताहत होने के बारे में पूछे जाने पर अमेरिकी सेना की सेंट्रल कमांड ने टिप्पणी करने से इनकार कर दिया।



सैटेलाइट तस्वीरों में दिखे यमन बंदरगाह पर अमेरिकी हवाई हमलों में नष्ट हुए टैंक और वाहन

दुबई/एपी। सैटेलाइट तस्वीरों में यमन बंदरगाह पर अमेरिकी हवाई हमलों में नष्ट हुए टैंक और वाहन देखे जा सकते हैं। शुक्रवार को प्राप्त इन तस्वीरों में लाल सागर में तेल रिसाव भी पाया गया है। सैटेलाइट तस्वीरों में यमन

के हत्ती विद्रोहियों के नियंत्रण वाले रास ईसा बंदरगाह पर हुए नुकसान को देखा जा सकता है। यमन के हत्ती विद्रोहियों ने शुक्रवार को दावा किया कि तेल बंदरगाह को निशाना बनाकर किए गए अमेरिकी हवाई हमलों में मरने

वालों की संख्या बढ़कर 74 हो गई है, जबकि 171 घायल हैं। अमेरिकी सेना ने हमलों में हताहतों की संख्या के बारे में कोई टिप्पणी नहीं की है और न ही किसी क्षति का आकलन पेश किया है।



मोदी ने मस्क से दोनों देशों के बीच सहयोग बढ़ाने पर की चर्चा

नई दिल्ली/एजेन्सी। प्रधानमंत्री नरेंद्र मोदी ने शुक्रवार को अमेरिकी उद्योगपति एवं अमेरिकी प्रशासन में प्रशासनिक सुधार एलन मस्क से टेलीफोन पर बात की और प्रौद्योगिकी एवं नवान्वेषण के क्षेत्र में दोनों देशों के बीच सहयोग बढ़ाने के बारे में चर्चा की। मोदी ने एक्स पर अपनी एक पोस्ट में लिखा, एलन मस्क से बात की और विभिन्न मुद्दों के बारे में बात की, जिसमें इस साल की शुरुआत में वाशिंगटन में हमारी बैठक के दौरान हमने जिन विषयों को कवर किया था। हमने प्रौद्योगिकी और नवाचार के क्षेत्रों में सहयोग की आधार संभावनाओं पर चर्चा की। भारत इन क्षेत्रों में अमेरिका के साथ अपनी साझेदारी को आगे बढ़ाने के लिए प्रतिबद्ध है।



साठ साल की उम्र में शादी के बंधन में बंधे भाजपा नेता दिलीप घोष कहा- मां की इच्छा के कारण शादी की

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल भाजपा के पूर्व अध्यक्ष दिलीप घोष शुक्रवार को एक निजी समारोह में पार्टी सहयोगी रिकू मजूमदार के साथ विवाह बंधन में बंध गए। पारंपरिक बंगाली शादी के परिधान में सिर पर टोपी लगाए घोष अपनी पत्नी के साथ रस्मों के बाद प्रेस के सामने आए और लोगों का आशीर्वाद लिया। कोलकाता के पास न्यू टाउन में अपने आवास के बाहर

इंतजार कर रहे पत्रकारों से उन्होंने कहा, "मैं सभी को उनकी शुभकामनाओं के लिए धन्यवाद देता हूं। मैं मुख्यमंत्री ममता बनर्जी को भी धन्यवाद देता हूं, जिन्होंने मुझे शुभकामनाएं दी हैं। मेरे निजी जीवन का मेरे राजनीतिक करियर पर कोई असर नहीं पड़ेगा।"

साठ वर्षीय घोष ने कहा कि उन्होंने अपनी मां की इच्छा पूरी करने के लिए शादी करने का फैसला किया। घोष अब तक कुंवारे थे, लेकिन मजूमदार की यह दूसरी शादी है और उन्हें पहले से एक बेटा है।

अश्लीलता के आरोपियों को बचा रही है पुलिस : दिलावर

दक्षिण भारत राष्ट्रमत
dakshinbharat.com

चित्तौड़गढ़। राजस्थान में चित्तौड़गढ़ जिले के गंगार तहसील में चर्चित अध्यापक अध्यापिका के अश्लीलता के मामले में राजस्थान के शिक्षा मंत्री मदन दिलावर ने स्थानीय पुलिस पर आरोपियों को बचाने का आरोप लगाया है। दिलावर ने शुक्रवार को यहां अपने विभागों की खुली जन सुनवाई के बाद पत्रकारों के सवालों के जवाब देते हुए कहा कि इस मामले में उनके अधिकार में जो भी हो सकता था, तत्काल कार्रवाई करते हुए दोनों को सेवा से बर्खास्त करने के साथ ही विभाग द्वारा गंगारर थाने में सार्वजनिक स्थल पर अश्लीलता फैलाने का मामला भी दर्ज करवाया था।

उन्होंने कहा कि दोनों की तीन महीने बाद भी गिरफ्तारी नहीं होने के पीछे पुलिस की ढिलाई है। गृह विभाग उनके पास नहीं होने से वह कुछ नहीं कर सकते। दिलावर ने कहा कि पुलिस मामले की जांच में



समय लगने की बात कह रही है। उन्होंने शिक्षा विभाग में वर्षों से जमे अधिकारियों को समायोजन प्रक्रिया में हटाने की बात भी कही जबकि जिले के रावतभाटा के नासेरा की डाणी में 20 वर्षों से छपरे में चल रहे प्राथमिक विद्यालय को वन विभाग द्वारा भूमि आवंटित नहीं होने के सवाल पर दिलावर ने कहा कि अगर कोई अपनी व्यक्तिगत भूमि देना चाहे तो हम लेने को तैयार हैं। उन्होंने पंचायत राज के गांवों में सफाई को प्राथमिकता देने पर जोर देते हुए कहा कि हम राजस्थान के गांवों को सफाई में आदर्श गांव बनाना चाहते हैं।

पेड़ से आम तोड़ने पर बालक की बेरहमी से पिटाई

भीलवाड़ा। राजस्थान में भीलवाड़ा जिले के हनुमान नगर थाना क्षेत्र में पेड़ से कच्चे आम तोड़ने पर एक बालक की अध्यापक द्वारा बेरहमी से पिटाई करने का मामला सामने आया है। पीड़ित बालक के पिता चैन सिंह मीणा ने थाने में मामला दर्ज कराते हुए शुक्रवार को बताया कि उनका बेटा आवासीय कॉलोनी में अपने दोस्तों के साथ क्रिकेट खेल रहा था। खेल के दौरान पास ही लगे आम के पेड़ से बच्चों ने कुछ कच्चे आम तोड़ लिए, जिससे नाराज होकर पास में ही रहने वाले अध्यापक ने उनके बेटे को पकड़ लिया और अपने घर ले जाकर बांध कर बेरहमी से पीटा। थाना अधिकारी गणेश राम ने बताया कि पुलिस ने मामले में तुरंत कार्रवाई करते हुए बच्चे का मेडिकल कराया, जिसमें मामूली चोटें पाई गई हैं। अध्यापक के घर पुलिस भेजी गई थी, लेकिन आरोपी मौके पर नहीं मिला।



जोधपुरवासियों को मिलेगी नए एयरपोर्ट टर्मिनल की सौगात : गजेन्द्र सिंह शेखावत

दक्षिण भारत राष्ट्रमत
dakshinbharat.com

जोधपुर। केंद्रीय संस्कृति एवं पर्यटन मंत्री गजेन्द्र सिंह शेखावत ने शुक्रवार को जोधपुर एयरपोर्ट पर निर्माणाधीन नई टर्मिनल बिल्डिंग का अवलोकन किया। शेखावत ने निर्माण कार्यों की प्रगति पर संतोष जताया और कहा कि एयरपोर्ट विस्तार को लेकर जोधपुरवासियों का तीन दशक का सपना पूरा होने जा रहा है। दीपावली पर नए टर्मिनल की सौगात जोधपुरवासियों को मिलेगी और जोधपुर देश के सभी बड़े शहरों से जुड़ जायेगा। निर्माणाधीन नई टर्मिनल बिल्डिंग में मीडिया से रु-ब-रु होते हुए शेखावत ने कहा कि जोधपुर मस्जिद का गेट-वे है, उस दृष्टिकोण से भी जोधपुर एयरपोर्ट के विस्तार की अनेक वर्षों से प्रतीक्षा थी। जोधपुर एयरपोर्ट के विस्तार में दो तरह की बाधाएं थीं। एक एयरपोर्ट पर भूमि की कमी थी, क्योंकि इसका अधिकांश भाग इंडियन एयरफोर्स के पास है।

दूसरा जोधपुर एयरपोर्ट पर ऑटोमेटिक लैंडिंग की फैसिलिटी नहीं थी। इसके कारण नाइट लैंडिंग नहीं हो पाती। 10 साल के लगातार प्रयासों के बाद ये बाधाएं दूर हुई हैं। उन्होंने जोधपुर एयरपोर्ट के विस्तार के लिए प्रधानमंत्री नरेंद्र मोदी का आभार जताया। उन्होंने कहा कि मोदी के विकसित भारत बनाने के संकल्प ने देश के इंफ्रास्ट्रक्चर को प्युशर रेडी बनाने का काम किया है। शेखावत ने कहा कि जोधपुर राजस्थान का जयपुर के बाद दूसरा बड़ा शहर है। आने वाले समय में जब कभी आवश्यकता होगी, एक महीने के शॉर्ट नोटिस पर जोधपुर एयरपोर्ट को जेम्सटिक से इंटरनेशनल में कन्वर्ट किया जा सकेगा। उन्होंने कहा कि एयरपोर्ट विस्तार का लाभ जोधपुर के हैंडीक्रॉफ्ट, स्टील, टेक्सटाइल, केमिकल, स्टॉन, इंजीनियरिंग इंडस्ट्रीज आदि को मिलेगा। उन्होंने कहा कि जोधपुर न केवल सांस्कृतिक रूप से समृद्ध है बल्कि सामरिक दृष्टि से भी अत्यंत महत्वपूर्ण है।

इस टर्मिनल के निर्माण से क्षेत्रीय विकास को नया आयाम मिलेगा और अंतरराष्ट्रीय पर्यटन को भी बढ़ावा मिलेगा। पूर्व रक्षामंत्री स्वर्गीय मनोहर पर्रिकर को याद करते हुए शेखावत ने कहा प्रधानमंत्री के निर्देश पर जब में पूर्व रक्षामंत्री मनोहर पर्रिकर के पास इस विषय को लेकर के गया था, तब उन्होंने तत्काल समस्या का समाधान कराया। उनके प्रयासों से राज्य सरकार, नगर निगम, एयरपोर्ट अथॉरिटी ऑफ इंडिया और एयरफोर्स के बीच समझौता पत्र पर हस्ताक्षर हुए। एयरपोर्ट के लिए आवश्यक 37 एकड़ जमीन मिली। पुराने एयरपोर्ट पर स्थानाभाव में लंबे समय एयरक्राफ्ट को रनवे पर खड़े रहना पड़ता है।

पर्रिकरजी ने इस दर्द को समझते हुए लैंड एक्सचेंज की टेक्निकल फॉर्मिलिटी से पहले ही एयरपोर्ट अथॉरिटी ऑफ इंडिया अपना काम शुरू करने की अनुमति दिलाई। शेखावत ने तत्कालीन सियिल एलिवेशन मंत्री अशोक गजपति राजू का भी आभार व्यक्त किया, जिनके प्रयासों से जोधपुर में ऑटोमेटिक लैंडिंग सिस्टम की



एक राष्ट्र, एक चुनाव अभियान के डिजिटल संस्करण का विशेष व्यूआर कोड जारी : राठौड़

दक्षिण भारत राष्ट्रमत
dakshinbharat.com

जयपुर। राजस्थान भारतीय जनता पार्टी के प्रदेशाध्यक्ष मदन राठौड़ ने कहा है कि 'एक राष्ट्र, एक चुनाव' अभियान के डिजिटल संस्करण का एक विशेष व्यूआर कोड जारी किया गया है, जिसे स्कैन करके आम नागरिक अपने समर्थन को डिजिटल रूप से दर्ज करा सकते हैं। राठौड़ ने शुक्रवार को जारी बयान में कहा कि यह पहल जनभागीदारी को बढ़ावा देने और अधिक से अधिक लोगों को जोड़ने की दिशा में एक अभिनव प्रयास है।

'एक राष्ट्र, एक चुनाव' केवल एक राजनीतिक विचार नहीं, बल्कि यह भारत की लोकतांत्रिक प्रणाली को सशक्त करने और शासन व्यवस्था को स्थिरता देने की दिशा में एक क्रांतिकारी कदम है। उन्होंने इस विचार का पुरजोर समर्थन करते हुए इसे समय की सबसे बड़ी आवश्यकता बताया है। उन्होंने कहा कि वर्तमान में बार-बार होने वाले चुनावों से न केवल आर्थिक संसाधनों की भारी बर्बादी होती है, बल्कि बार-बार लागू होने वाली आचार संहिता के कारण जनकल्याणकारी योजनाएं ठप हो जाती हैं।

सरकारी अधिकारी, कर्मचारी और प्रशासनिक तंत्र चुनावों में व्यस्त हो जाता है, जिससे विकास कार्य रुक जाते हैं और जनता को इसका सीधा नुकसान उठाना पड़ता है। उन्होंने बताया कि वर्ष 1971 के बाद जब देश में लोकसभा और विधानसभा चुनाव अलग-अलग समय पर होने लगे, तब से लोकतांत्रिक प्रक्रिया की

निरंतरता बाधित हुई है। अनुच्छेद 356 का कई बार दुरुपयोग करके राज्य सरकारों को गिराया गया, जिससे संघीय ढांचे को क्षति पहुंची है। चुनावों की बारंबारता पर चिंता जताते हुए राठौड़ ने कहा कि देश में कुछ महीनों के अंतराल में कहीं न कहीं चुनाव चलते रहते हैं। इससे केंद्र और राज्य सरकारों का ध्यान विकास कार्यों से हटकर केवल चुनावी रणनीतियों पर केंद्रित हो जाता है।

पुलिस, प्रशासन, शिक्षण संस्थान, यहां तक कि आम नागरिकों की दिनचर्या पर भी इसका असर पड़ता है। 'एक राष्ट्र, एक चुनाव' के लाभ बताते हुए उन्होंने कहा कि अगर लोकसभा और विधानसभा चुनाव एक साथ कराए जाएं, तो सरकारें पूरे पांच वर्षों तक स्थिरता के साथ कार्य कर पाएंगी। इससे नीति निर्माण में

सुसंगतता आएगी, विकास योजनाओं की गति बढ़ेगी और संसाधनों की व्यापक बचत होगी। यह बचाव गए संसाधन शिक्षा, स्वास्थ्य, ग्रामीण विकास और बुनियादी संरचना में लगाए जा सकते हैं। राठौड़ ने कहा कि यह सुधार केवल सरकार या किसी राजनीतिक दल की जिम्मेदारी नहीं है, बल्कि यह पूरे देश का सामूहिक दायित्व है। जब तक जनता का समर्थन और सहयोग नहीं मिलेगा, तब तक ऐसा कोई भी सुधार जमीनी स्तर पर सफल नहीं हो सकता।

उन्होंने नागरिकों, मीडिया, सामाजिक संगठनों, राजनीतिक दलों और लोकतांत्रिक संस्थाओं से अनुरोध किया कि वे इस पहल के प्रति जागरूकता बढ़ाएं, जनसमर्थन जुटाएं और इसे सफल बनाने में सक्रिय भूमिका निभाएं।

मुख्यमंत्री अवधिपर ब्याज राहत योजना लागू

जयपुर,। सहकारिता राज्य मंत्री (स्वतंत्र प्रभार) गौतम कुमार दक ने बताया कि भूमि विकास बैंकों के अवधिपर ऋणी सदस्यों को राहत देने के लिए राज्य सरकार द्वारा मुख्यमंत्री अवधिपर ब्याज राहत योजना 2025-26 (उच्च जब्द) लागू कर दी गई है। उन्होंने कहा कि योजना के माध्यम से ऋणी सदस्यों को पुन मुख्यधारा में लाने के लिए राज्य सरकार द्वारा 200 करोड़ रुपये का बजट प्राधान किया गया है। दक ने बताया कि योजना के तहत वर्ष 2014-15 से राज्य सरकार की व्याज अनुदान योजना के अंतर्गत वितरित ऋणों को छोड़कर भूमि विकास बैंकों के स्तर पर 1 जुलाई, 2024 को अवधिपर हो चुके समस्त ऋण मामले राहत के लिए पात्र होंगे। अवधिपर मूलधन और बीमा प्रीमियम की सम्पूर्ण राशि ऋणी द्वारा जमा कराये जाने पर राज्य सरकार द्वारा अवधिपर ब्याज और ढण्डनीय ब्याज में 100 प्रतिशत राहत दी जाएगी। योजना से ऋणी किसानों और लघु उद्यमियों को बड़ी राहत मिलने के साथ ही भूमि विकास बैंकों के ऋणों की वसूली और उनकी आर्थिक स्थिति पर भी सकारात्मक प्रभाव पड़ेगा।

एक भी रोगी के जीवन को नहीं हो खतरा : गायत्री राठौड़



दक्षिण भारत राष्ट्रमत
dakshinbharat.com

जयपुर। चिकित्सा एवं स्वास्थ्य विभाग की प्रमुख शासन सचिव श्रीमती गायत्री राठौड़ ने कहा कि राजस्थान भीषण गर्मी एवं हीटवेव की दृष्टि से बेहद संवेदनशील राज्य है। इसे देखते हुए प्रदेश के चिकित्सा संस्थानों में हीटवेव को लेकर पुख्ता प्रबंधन सुनिश्चित हो। किसी भी स्तर पर लापरवाही सामने आई तो सख्त कार्रवाई की जाएगी। उन्होंने कहा कि हर व्यक्ति का जीवन अमूल्य है। जांच, दवा, उपचार आदि के अभाव में किसी भी रोगी के जीवन को खतरा नहीं होना चाहिए। श्रीमती राठौड़ शुक्रवार को स्वास्थ्य भवन में भीषण गर्मी एवं हीटवेव के दौरान चिकित्सा संस्थानों में आवश्यक तैयारियों, बजट घोषणाओं एवं चिकित्सा सेवाओं से जुड़े विभिन्न विषयों पर समीक्षा कर रही थीं। उन्होंने कहा कि मौसम विभाग ने राजस्थान में भीषण गर्मी एवं हीटवेव का अत्यधिक प्रभाव रहने की आशंका व्यक्त की है। इसे देखते हुए भारत सरकार एवं राज्य सरकार की ओर से जारी गाइडलाइन के अनुसार सभी तैयारियां सुनिश्चित की जाएं।

प्रमुख शासन सचिव ने कहा कि अस्पतालों में हीटवेव एवं मौसमी बीमारियों के उपचार के लिए आवश्यक दवाओं की निर्बाध आपूर्ति सुनिश्चित की जाए। मांग एवं पड़ों आदि की बकाया किरतों की वसूली, अवैध खनन या अन्य कारणों से लगाई गई शास्त्रियों की वसूली के कारगर प्रयास, आरसीसी ईआरसीसी के नोडिड ठेकों की कार्ययोजना बनाकर नीलामी, माइनिंग कंपनियों के अधिशुल्क का निर्धारण और वसूली, जल खनिजों की नीलामी और अवैध खनन गतिविधियों की शास्त्रि की वसूली को रोक में रखते निरस्त करार और अन्य प्रकरणों में राशि की वसूली, नीलाम ब्लॉकों व प्लॉटों को जल्द से जल्द परिचालन में लाने, खनन

आवश्यकता के अनुरूप हर चिकित्सा संस्थान में दवाओं की उपलब्धता हो। जरूरत होने पर स्थानीय स्तर पर भी दवाओं की खरीद की जाए, लेकिन दवाओं की कमी नहीं रहे। राज्य स्तर से भी दवाओं की मांग, आपूर्ति एवं वितरण की नियमित रूप से प्रभावी मॉनिटरिंग की जाए। उन्होंने आंखरीजन प्लांट्स सहित अन्य चिकित्सा उपकरणों के नियमित मंटीनेंस पर विशेष जोर दिया।

श्रीमती राठौड़ ने कहा कि हर चिकित्सा संस्थान में पानी, छाया, एसी, कूलर, पंखों आदि की समुचित उपलब्धता एवं क्रियाशीलता को लेकर विशेष ध्यान रखा जाए। अगर किसी भी चिकित्सा संस्थान से मरीजों को परेशानी का सामना करना पड़ा तो संबंधित संस्थान के प्रभारी की जिम्मेदारी तय की जाएगी और नियमानुसार अनुशासनात्मक कार्रवाई की जाएगी। उन्होंने कहा कि जहां भी एसी, कूलर, पंखे या हीटवेव

के प्रबंधन हेतु अन्य जरूरी संसाधनों की कमी है तो तात्कालिक आवश्यकतानुसार आरएमआरएस फण्ड से खरीद की जाए।

प्रमुख शासन सचिव ने कहा कि सभी चिकित्सा संस्थानों को हीटवेव प्रबंधन को लेकर दैनिक रिपोर्टिंग करनी होगी। यह रिपोर्टिंग आरक्षित बैड की संख्या, एसी, कूलर, पंखों की क्रियाशीलता, पेयजल की उपलब्धता, एंबुलेंस, ऑपरेशन थियेटर एवं उपकरणों की क्रियाशीलता, जांच एवं दवाओं की उपलब्धता सहित अन्य बिंदुओं के आधार पर की जाएगी। उन्होंने सभी जिलों के नोडल अधिकारियों को भी हीटवेव प्रबंधन की नियमित मॉनिटरिंग करने एवं समय-समय पर फील्ड में जाकर निरीक्षण करने के निर्देश दिए। श्रीमती राठौड़ ने गर्मी के दौरान खाद्य सुरक्षा पर विशेष बल देते हुए निर्देश दिए कि प्रदेशभर में अभियान चलाकर नियमित निरीक्षण करते हुए खाद्य पदार्थों की गुणवत्ता

एवं शुद्धता सुनिश्चित की जाए। आमजन को भी खाद्य सामग्री की खरीद एवं उपयोग में मानकों का ध्यान रखने हेतु जागरूक किया जाए। उन्होंने कहा कि स्वच्छ एवं संतुलित खान-पान से क्रियान्वयन सुनिश्चित करने से बचाव में बड़ी मदद मिलती है।

प्रमुख शासन सचिव ने बजट घोषणाओं की समीक्षा करते हुए इनका समयबद्ध रूप से क्रियान्वयन सुनिश्चित करने के निर्देश दिए। उन्होंने कहा कि बजट घोषणाओं को सर्वोच्च प्राथमिकता देते हुए समय पर पूरा किया जाए, ताकि आमजन को इनका लाभ समय पर मिल सके। उन्होंने एम्बुलेंस के सुचारु संचालन, अस्पतालों में समुचित स्टॉफ की उपलब्धता, स्टॉफ की कमी होने की स्थिति में वैकल्पिक व्यवस्था करने, नियंत्रणों कक्षों का चौबीस घंटे संचालन करने, आमजन को व्यापक स्तर पर जागरूक करने सहित अन्य दिशा-निर्देश भी दिए।

खाटू श्याम के दर्शन को जा रहे श्रद्धालुओं की कार की कंटेनर से टक्कर, दो की मौत

दक्षिण भारत राष्ट्रमत
dakshinbharat.com

टोंक। जिले के वतवास थाना क्षेत्र में शुक्रवार सुबह एक दर्दनाक सड़क हादसा हो गया। खाटू श्याम के दर्शन के लिए जा रहे श्रद्धालुओं की कार दोसा-कोथून हाइवे पर हिंगोनिया मोड़ के पास एक कंटेनर से टकरा गई। टक्कर इतनी भीषण थी कि कार में सवार दो लोगों की मौके पर ही मौत हो गई, जबकि पांच लोग घायल हो गए। सभी घायलों को निवाई अस्पताल में भर्ती कराया गया है।

जानकारी के अनुसार, यह हादसा शुक्रवार सुबह करीब 6 बजे हुआ। कार में सवार सभी लोग उत्तर प्रदेश के हापुड़ जिले के कंदोला गांव के रहने वाले हैं। वे खाटू श्यामजी के दर्शन के लिए राजस्थान के सीकर जा रहे थे। तभी हिंगोनिया मोड़ के पास सामने से आ रहे एक कंटेनर ने उनकी कार

दुर्घटना के बाद कार और कंटेनर दोनों पलट गए। मौके पर चीख-पुकार मच गई। स्थानीय लोगों ने तुरंत घायलों को बाहर निकाला और पुलिस व एंबुलेंस को सूचना दी। पुलिस ने मौके पर पहुंचकर घायलों को निवाई अस्पताल पहुंचाया।

वतवास थाना प्रभारी कालू राम वर्मा ने बताया कि मृतकों की पहचान लक्ष्मी (60) और भगवान सिंह (32) निवासी कंदोला, हापुड़, उत्तर प्रदेश के रूप में हुई है। वहीं, इसी गांव के वर्षा (19), खुशी (22), विकास (22), राजू (28) और कार चालक घायल हुए हैं। हादसे में घायल विकास ने बताया कि उन्होंने कुछ मिनट पहले ही कार चालक से चाय पीने के लिए कहीं रुकने को कहा था। चालक ने भी हामी भरी, लेकिन चाय की दुकान तक पहुंचने से पहले ही सामने से आ रहे कंटेनर ने टक्कर मार दी।

मांमी से पड़ोसी के रिश्ते पर ऐतराज जताने पर युवक की हत्या

दक्षिण भारत राष्ट्रमत
dakshinbharat.com

कोटा। राजस्थान के कोटा में एक युवक की कथित तौर पर पीट-पीटकर हत्या करने का मामला सामने आया है। पुलिस ने शुक्रवार को बताया युवक ने अपनी भाभी के पड़ोस में रहने वाले आरोपी युवक के साथ रिश्ते पर ऐतराज जताया था। पुलिस के अनुसार 25 वर्षीय युवक भंवरलाल भील उर्फ भोला का खून से सना शव बृहस्पतिवार को कोटा के डोलिया गांव में एक सुनसान जगह से बरामद किया गया। भोला अपनी भाभी के साथ रहता था जिसका पति फिलहाल जेल में है। रानपुर थाने के क्षेत्राधिकारी रामविलास ने बताया कि महिला के अपने पड़ोस में रहने वाले हेमराज भील के साथ कथित तौर पर अवैध संबंध थे। हेमराज पर ही अपने

साथी बबलू भील की मदद से भंवरलाल की हत्या करने का आरोप है। उन्होंने बताया कि भंवरलाल को कुछ सप्ताह पहले ही इस संबंध की भनक लगी और उसने दोनों से इसे खत्म करने को कहा। भंवरलाल ने बृहस्पतिवार को हेमराज को देखा और उसे अपनी भाभी से फिर से दूर रहने को कहा। इस पर दोनों के बीच हाथापाई हुई और हेमराज ने बबलू जताया था। पुलिस के भंवरलाल को पथरों और डंडों से कथित तौर पर पीटा। पुलिस अधिकारी ने कहा कि इसके बाद वे दोनों मौके से भाग गए और बाद में भंवरलाल का शव बरामद किया गया। उन्होंने कहा कि भंवरलाल के चाचा की शिकायत के आधार पर पुलिस ने हेमराज और बबलू के खिलाफ भारतीय न्याय संहिता (बीएनएस) की धाराओं के तहत प्राथमिकी दर्ज की और जांच शुरू की। पुलिस दोनों आरोपियों को पकड़ने का प्रयास कर रही है।

जयपुर,। राज्य के खान एवं भूविज्ञान विभाग ने वर्ष 2025-26 के राज्यस्व लक्ष्यों की प्राप्ति का रोड़ मैप बनाकर क्रियान्वयन की कार्ययोजना जारी कर दी है। प्रमुख सचिव खान एवं भूविज्ञान टी. रविकान्त ने कहा कि प्रबंधकीय दक्षता और एग्रेसिव रणनीति बनाते हुए राज्यस्व लक्ष्यों को पूरा किया जाएगा। हाल ही समाप्त हुए वित्तीय वर्ष 2024-25 में भी 9228 करोड़ 21 लाख रुपए का राज्यस्व संग्रहित कर सर्वाधिक 23.69 प्रतिशत विकासदर के साथ राज्य के राज्यस्व

अर्जन करने वाले विभागों में खान विभाग आगे रहा है। प्रमुख सचिव खान एवं भूविज्ञान टी. रविकान्त शुक्रवार को खनिज भवन में निदेशक माइंड्स दीपक तंवर और विभाग के वरिष्ठ अधिकारियों की बैठक में स्पष्ट निर्देश दे दिए कि खान विभाग राज्यस्व अर्जन करने वाला प्रमुख विभाग है और ऐसे में राज्यस्व लक्ष्यों की प्राप्ति में किसी भी स्तर पर कोई कोताही बर्दाश्त नहीं की जाएगी। गौरतलब है कि मुख्यमंत्री भजन लाल शर्मा खान विभाग की समीक्षा बैठकों के दौरान, वैध खनन को प्रोत्साहन

और राज्यस्व छीजत को रोकने के निर्देश देते रहे हैं। इसके लिए विभाग द्वारा योजनाबद्ध तरीके से राज्यस्व प्राप्ति की रणनीति तैयार की गई है। उन्होंने बताया कि राज्यस्व लक्ष्यों की प्राप्ति के लिए माइनर और निररल ब्लॉक व प्लॉट तैयार कर उनकी समययुद्ध नीलामी के साथ ही न्यायालयों में विचाराधीन प्रकरणों में स्टे वाले प्रकरणों में प्राथमिकता से स्टे निरस्त करार और अन्य प्रकरणों में राशि की वसूली, नीलाम ब्लॉकों व प्लॉटों को जल्द से जल्द परिचालन में लाने, खनन

पड़ों आदि की बकाया किरतों की वसूली, अवैध खनन या अन्य कारणों से लगाई गई शास्त्रियों की वसूली के कारगर प्रयास, आरसीसी ईआरसीसी के नोडिड ठेकों की कार्ययोजना बनाकर नीलामी, माइनिंग कंपनियों के अधिशुल्क का निर्धारण और वसूली, जल खनिजों की नीलामी और अवैध खनन गतिविधियों की शास्त्रि की वसूली को रोक में रखते निरस्त करार और अन्य प्रकरणों में राशि की वसूली, नीलाम ब्लॉकों व प्लॉटों को जल्द से जल्द परिचालन में लाने, खनन

लक्ष्य जारी कर दिए गए हैं। उन्होंने साफ किया कि स्वयं प्रमुख सचिव स्तर पर वीसी के माध्यम से राज्यस्व संग्रहण की नियतकालीन मोनेटरिंग की जाएगी।

उन्होंने विधानसभा प्रश्नों का समय पर उत्तर भिजवाने, संपर्क पोर्टल के प्रकरणों का निष्पादन, मुख्यमंत्री और मुख्यसचिव कार्यालय से प्राप्त महत्वपूर्ण प्रकरणों का समय पर निस्तारण और प्रकरणों के निष्पादन में तेजी लाने के निर्देश दिए हैं।



लोकसभा अध्यक्ष एवं राज्यसभा के सभापति किसी पार्टी के प्रवक्ता नहीं हो सकते: सिब्बल



इंडी ने नोएडा की रियल्टी कंपनी के प्रवर्तक को गिरफ्तार किया

महिला खिलाड़ियों को सशक्त कर रही है डब्ल्यूपीएल : मंधाना

मंधाना की कमानि में रॉयल चैलेंजर्स गलूर (आरसीबी) ने डब्ल्यूपीएल खेताव अपनी झोती में डाला था जो आरसीबी की कैप्टेन में एकमात्र टॉफी है। महाराष्ट्र के सांगली जिले की इस स्टार केकेटर का कहना है कि अभी तो डब्ल्यूपीएल के तीन चरण ही खेले गए हैं लेकिन इसका आरंभ घरेलू क्रिकेट और साल में महिला किया है। 'क्रिकेट अकादमी' मुंबई में मीडिया कहा, 'पिछले लिए तरह से सिफ़ तिकनी स आप स्पष्ट कद

‘अगर चिकित्सक के मन में संवेदना नहीं तो वह चिकित्सक कहलाने लायक नहीं’

मुर्शिदाबाद दंगों को लेकर देशव्यापी विरोध प्रदर्शन करेगी विहिप



ईपीएफओ में बड़े पैमाने पर
डिजिटल बदलाव, मई-जून में नया
आईटी मंच शुरू होगा : मांडविया



उग्र : संमेल में 70 अवैध चिकित्सालयों के खिलाफ कार्रवाई, 50 से अधिक मामले दर्ज

सभल/भाषा। उत्तर प्रदेश के सभल जिले में पिछले एक सप्ताह में स्वास्थ्य विभाग ने लगभग 70 झोलाछाप (अयोग्य) चिकित्सकों और अर्ध चिकित्सालयों के खिलाफ कार्रवाई की और मामले में 50 से अधिक प्रार्थमिकी दर्ज करायी गयी। जिले के मुख्य चिकित्सा अधिकारी (सीएमओ) ने शकवार को यह जानकारी दी।

सीएमओ तरुण कुमार पाठक ने संवाददाताओं को बताया कि जिले के तीन सेक्टरों संभल, गुनौर और चंदौरी में अपंजीकृत स्वास्थ्य सुविधाओं की पहचान करने और उन्हें बंद करने के लिए एक विशेष अभियान चलाया गया था। इसके

[illegible]

जीतू राय ने विश्व

के कारण इस बारे में बसे भी उनकी बहुत साल ने थी। अब ता भारत में क करने की को तराशने काम आता की हैं। में दी जाने हा, “हम र्वविकास पर र्शक फेफे र्थान दिया कोशल पर लेते हैं कि वे नजबत हों। का ध्यान न भी होंगे।




बोस ने मालदा के लिए ट्रेन में सवार होने से पहले कोलकाता में संवाददाताओं से कहा, 'मैं (हिंसा प्रभावित) क्षेत्र में जा रहा हूँ।' उन्होंने 'पीटीआई-वीडियो' से कहा, 'मैं पीड़ितों से मिलूंगा, हिंसा प्रभावित क्षेत्र से प्राप्त रिपोर्ट की पुष्टि करूंगा, अस्पतालों, पीड़ितों के

मुर्शिदाबाद जिले के शमशेरगंज, सुती, धुलियान और जंगीपुर इलाकों में, वक्फ (संशोधन) अधिनियम के खिलाफ 11 और 12 अप्रैल को हुए प्रदर्शनों के दौरान भड़की साम्प्रदायिक हिंसा में तीन लोगों की मौत हो गई थी।

वक्फ अधिनियम उस विचार का उल्लंघन करता है जिस पर राष्ट्र का निर्माण होता है: डेरेक ओ ब्रायन

एक ब्लॉग पोस्ट में तुहमनू का काँग्रेस के नेता ने कहा कि मुद्दे केवल भूमि या कानून के बारे में नहीं हैं, बल्कि सम्मान के बारे में हैं। उन्होंने जोर देकर कहा कि अगर अधिकारों को एक व्यक्ति के लिए सफर से लिखा जा सकता है, तो उन्हें सफर के लिए दोबारा लिखा जा सकता है। उन्होंने कहा, “वक्फ़ संपत्ति संशोधन विधेयक केवल भूमि या सम्मान के बारे में नहीं है। यह कानून सम्मान के बारे में है।” ओ ब्रायन का शीर्षक ‘क्या मैं पर्याप्त भारतीय हूँ’ दिया है। इसमें उन्होंने लिखा है कि लाखों भारतीयों, विशेष रूप से अल्पसंख्यक एह हाशिर पर पब्लिक चूक सदाव्ययी



असम पंचायत चुनाव में 348 सीटों पर निर्विरोध
फैसला, 325 पर राजग की जीत : हिमंत

गुवाहाटी/भाषा। असम के मुख्यमंत्री हिमंत विश्व शर्मा ने शुक्रवार को दावा किया कि राज्य में पंचायत प्रणाली की कुल 348 सीटों पर निर्विरोध फैसला हुआ है जिनमें से 325 सीटें भाजपा के नेतृत्व वाले राष्ट्रीय जनतांत्रिक गठबंधन (राजग) ने जीती हैं।

त्रिस्तरीय पंचायत प्रणाली के लिए मतदान दो चरणों में हो और सात मई को कराए जाएंगे। शर्मा ने कहा कि पंचायत चुनाव के लिए नामांकन वापस लेने का आखिरी तारीख 18 अप्रैल है। भाजपा नेता ने 'एक्स' पर एक वीडियो पोस्ट में दावा किया, "अब तत्काल प्राप्त रिपोर्ट के अनुसार, राजग ने

कप से पहले शिति
आव दिए थे: सुरु



घरेलू सफलता को अंतरराष्ट्रीय पर ले जाने के लिए थोड़ी ही जरूरत थी और ऐसे में जीजू से मार्गदर्शन मिला। इस के बाद उन्होंने बेहद ही कम में आईएसएसएफ विश्व कप में तिगतार स्वर्ण पदक जीते। सुरुचि मा से कहा, “ जीजू ने मुझे कुछ दिए दिए, जिनसे मुझे यहाँ बहुत मिली और खेल में आगे बढ़ने के

पहले ही 37 जिला परिषद (35 भाजपा और दो अगप) और 288 आंचलिक पंचायत (259 भाजपा और 29 अगप) सीटें निर्विरोध हासिल कर ली हैं।' शर्मा द्वारा साक्षात् किए गए चार्ट के अनुसार, निर्दलीय उम्मीदवारों ने आंचलिक परिषद की 15 सीटें निर्विरोध हासिल की हैं जबकि कांग्रेस ने नौ और एआईयूडीएफ ने एक सीट निर्विरोध जीती है। शर्मा ने कहा, 'यह असम के राजनीतिक इतिहास में एक विशाल और अभूतपूर्व जनार्देश है। यह राजन और हमारे माननीय प्रधानमंत्री नरेन्द्र मोदी जी के प्रति असम के लोगों के असीम विश्वास और अपार प्रेम को दर्शाता है।' उन्होंने कहा, 'हमें विश्वास है कि जब अजित चुनाव परिणाम घोषित किए जाएंगे, तो यह संख्या और भी प्रभावशाली होगी।'

ए मैं मुझे कुछ सिंहा

ए ये सलाह महत्वपूर्ण हैं। मैंने किसी सलाह का पालन किया और फल मुझे मिला।'' वर्तमान एच.टीएम के पिछले कोचों में से एक तू को सुनिश्चित करें समय से जानती जब झझर की निशानेबाज ने अपने एच.टीएम के रूप में सेना के इस पूर्व निशानेबाज को चुना तो कोई आश्चर्य नहीं हुआ। सुरुचि के पिता भी सेना से लेखक के पद से सेवानिवृत्त हुए हैं। तू को अपने समय के दुनिया के सबसे बेहतरीन पिस्टल निशानेबाजों में एक माना जाता था और जिन्होंने एक अंतरराष्ट्रीय प्रतियोगिता में कई स्वर्ण क जीते हैं। अपनी विभ्रमता के लिए जाने जाते वाले इस पूर्व निशानेबाज ने कहा कि सुरुचि के पास शारीरिक तक्की है और वह मानसिक शारीरिक रूप से बहुत मजबूत है।



मैसूरु रेल संग्रहालय ने विश्व धरोहर दिवस मनाया

भाप इंजन मॉडल का लाइव प्रदर्शन हुआ

दक्षिण भारत राष्ट्रमत
dakshinbharat.com

मैसूरु/दक्षिण भारत। दक्षिण पश्चिम रेलवे (दुपरे) के मैसूरु मंडल के अंतर्गत मैसूरु रेल संग्रहालय ने शुक्रवार को विश्व धरोहर दिवस के अवसर पर कार्यक्रम का आयोजन किया। इसमें स्कूली बच्चों ने उत्साहपूर्वक भाग लिया, जिन्होंने इस साल की थीम- 'आपदा और संघर्ष-रोधी विरासत: विरासत की सुरक्षा के संबंध में कार्य' पर आधारित पोस्टर-मेकिंग, ड्राइंग और पेंटिंग प्रतियोगिता में भाग लिया।

मंडल रेल प्रबंधक (डीआरएम) मुदित मित्तल ने कार्यक्रम का उद्घाटन किया। उन्होंने सांस्कृतिक विरासत को संरक्षित करने में युवाओं की महत्वपूर्ण भूमिका पर जोर दिया। मित्तल ने कहा, 'युवा पीढ़ी को विरासत संरक्षण के लिए आगे आना चाहिए।' उन्होंने छात्रों की रचनात्मकता की सराहना की और विरासत जागरूकता के अग्रदूत बनने का आह्वान किया। प्रतिभागियों ने शानदार कलाकृतियों के जरिए नवीन विचारों का प्रदर्शन किया। मुख्य आकर्षण हाथ से तैयार भाप इंजन मॉडल का लाइव प्रदर्शन था।

अतिरिक्त मंडल रेल प्रबंधकों और विरासत संरक्षण विशेषज्ञों सहित वरिष्ठ रेलवे अधिकारियों ने छात्रों के साथ बातचीत की और उनकी प्रतिभा को सराहा। डीआरएम मित्तल ने समारोह का प्रेरणादायक ढंग से समापन करते हुए कहा, 'विश्व धरोहर दिवस हमें याद दिलाता है कि लचीलापन सिर्फ संरचनाओं में नहीं, बल्कि लोगों के सामूहिक प्रयासों में भी निहित होता है।' इस अवसर पर मैसूरु रेल संग्रहालय में आगंतुकों के लिए प्रवेश नि:शुल्क किया गया। मैसूरु रेलवे स्टेशन के पीएफ1 पर स्थित हेरिटेज गैलरी शनिवार को भी जनता के लिए खुली रहेगी।



विजयनगर स्थानक में सम्पन्न हुआ बाल संस्कार शिविर

दक्षिण भारत राष्ट्रमत
dakshinbharat.com

बेंगलूरु। कर्नाटक स्वाध्याय संघ द्वारा आयोजित दस दिवसीय बाल संस्कार शिविर का समापन समारोह गुरुवार को विजयनगर ज्ञानशाला समिति द्वारा आयोजित किया गया। शिविर में लगभग 100 बच्चे व 8 अध्यापिकाएं शामिल हुईं। ज्ञानशाला के चेयरमैन कन्हैयालाल सुराणा ने आज के परिप्रेक्ष्य में संस्कार स्कूलों की आवश्यकता पर प्रकाश डालते हुए कहा कि रुपया, पैसा कमाने के लिए भले ही उच्च पढ़ाई की आवश्यकता हो, परन्तु उससे भी



ज्यादा आज बच्चों को व्यावहारिक ज्ञान एवं जैन संस्कार तथा जैनत्व की शिक्षा देने की जरूरत है, इसी

से हमारा जीवन सुखमय व सीमित होते हुए परिवारों के साथ खुशी से जीने में सहायक होगा।

हुए कर्नाटक स्वाध्याय संघ से उपस्थित मीठालाल पटवा, महेन्द्रकुमार बम्बकी, कान्तिनाल गुगलिया का सम्मान किया गया। प्रबंधक पंकजकुमार मेहता, अध्यापिका समता बोहरा ने ज्ञानशाला के कार्यपद्धति की विस्तृत जानकारी उपलब्ध कराई।

शिविरार्थियों द्वारा शिविर में लिए गए ज्ञान व संस्कारों पर आधारित अनेक प्रस्तुतियां वीडियो के माध्यम से सुशोभित हुईं। प्रबंधक शंकरलाल दक, रवीन्द्र कुमार गांधी ने व्यवस्था संभाली इस अवसर पर युवा अध्यक्ष, महिला अध्यक्ष सहित संघ के अनेक पदाधिकारी उपस्थित थे।

बुद्ध का पवित्र दंत अवशेष 16 साल बाद श्रीलंका में आम लोगों के दर्शन के लिए रखा गया

कोलंबो/भाषा। भगवान बुद्ध के पवित्र दंत अवशेष को 16 साल के अंतराल के बाद शुक्रवार को श्रीलंका के केंद्रीय शहर कैंडी में आम लोगों के दर्शन के लिए रखा गया। यह जानकारी एक आधिकारिक बयान से मिली।

श्रीलंकाई राष्ट्रपति अनुरा कुमार दिसानायके के कार्यालय द्वारा जारी एक बयान में कहा गया है कि यह आयोजन 10 दिनों तक 27 अप्रैल तक जारी रहेगा तथा आम लोग अवशेष स्थानीय समायोजनार दोपहर 12 बजे से शाम 5 बजे तक देख सकते हैं।

बयान के अनुसार, भारत सहित 17 देशों के राजदूतों के लिए एक विशेष व्यवस्था के तहत कैंडी तक उनके लिए ट्रेन से यात्रा का

इंतजाम किया गया है।

कैंडी स्थित पवित्र दंत मंदिर के वरिष्ठ भिक्षु महादेला रत्नपाल ने संवाददाताओं को बताया कि हजारों बौद्ध भक्तियों के इस अवशेष का दर्शन करने के लिए आने की उम्मीद है।

यह दंत अवशेष इस द्वीपीय देश श्रीलंका के 74 प्रतिशत सिंहली बौद्ध बहुसंख्यकों के लिए विशेष आध्यात्मिक, ऐतिहासिक और सांस्कृतिक महत्व रखता है।

रत्नपाल ने कहा, "हजारों लोग दो दिन पहले से मंदिर तक पहुंचने वाले तीनों मार्गों पर कतार में खड़े हैं।"

ऐतिहासिक अभिलेखों के अनुसार, यह दंत अवशेष 1590 में कैंडी लाया गया था।

माओवादी संघर्ष के दौरान किए गए जघन्य अपराधों के लिए कोई माफी नहीं: ओली

काठमांडू/भाषा। नेपाल के प्रधानमंत्री के. पी. शर्मा ओली ने कहा है कि देश में माओवादियों के विद्रोह के दौरान किये गए जघन्य और अमानवीय अपराधों के लिए जिम्मेदार लोगों को कोई माफी नहीं दी जाएगी। उन्होंने यहां 'नेशनल एक्स-आर्मी' एंड पुलिस ऑफ ऑर्गनाइजेशन ऑफ नेपाल' (एनपीओएन) के सम्मेलन में यह बात कही।

सत्तारूढ़ सीपीएन-यूएमएल के अध्यक्ष ओली ने बृहस्पतिवार को कहा कि न्यायिक व्यवस्था को 1996 से 2006 तक चले संघर्ष के पीछितों के लिए न्याय सुनिश्चित करना चाहिए। ओली ने संघर्ष-काल के अपराधों की जांच करने

और न्याय प्रदान करने में दो न्यायिक निकायों -- 'ट्रुथ एंड रीकन्सिलिएशन (टीआरसी)' और 'कमिशन ऑफ इन्वेस्टिगेशन ऑन एम्फोर्सड डिसपिडिं पर्सन्स (सीआईडीपी)' के महत्व पर भी जोर दिया। उन्होंने इन निकायों के प्रभावी कामकाज में देरी को स्वीकार किया, लेकिन इस बात पर जोर दिया कि आगे और विलंब बर्दाश्त नहीं किया जाएगा।

नेपाल में माओवादी संघर्ष 1996 से 2006 तक चला था, जिसमें 17,000 से ज्यादा लोग मारे गए थे। संघर्ष का अंत 2006 में शांति समझौते के साथ हुआ, जिसके बाद नेपाल एक लोकतांत्रिक गणराज्य बना।

अमेरिका में 1,000 से अधिक छात्रों के वीजा या देश में रहने की कानूनी अनुमति पर लगी रोक

वाशिंगटन/एपी। अमेरिका में 1,000 से अधिक विदेशी छात्रों के वीजा पर हाल के हफ्तों में रोक लगा दी गई है, जिसके बाद कई छात्रों ने ट्रंप प्रशासन के खिलाफ मुकदमे दायर करके दलील दी है कि सरकार ने उनसे अमेरिका में रहने की अनुमति अचानक वापस ले ली है। अमेरिका में रहने की कानूनी अनुमति वापस लेने के संघीय सरकार के फैसले के कारण संकटों छात्रों के सामने हिरासत में लिये जाने और निर्वासित किए जाने का खतरा पैदा हो गया है। इन छात्रों में हार्वर्ड और स्टैनफोर्ड जैसे निजी विश्वविद्यालयों, मैरीलैंड विश्वविद्यालय व ओहियो स्टेट यूनिवर्सिटी जैसे बड़े सार्वजनिक संस्थानों और कुछ छोटे महाविद्यालयों के छात्र शामिल हैं। विश्वविद्यालय के बयानों, स्कूल अधिकारियों के साथ पत्राचार

और अदालती रिकॉर्ड की 'एनोसिएटेड प्रेस' द्वारा की गई समीक्षा के अनुसार, मार्च के अंत से अब तक 160 कॉलेजों, विश्वविद्यालयों के कम से कम 1,024 छात्रों के वीजा रद्द कर दिए गए हैं या अमेरिका में रहने की उनकी कानूनी अनुमति वापस ले ली गई है। गृह मंत्रालय के खिलाफ दायर मुकदमों में छात्रों ने तर्क दिया है कि सरकार के पास अमान्य वीजा रद्द करने या अमेरिका में रहने की कानूनी अनुमति वापस लेने का कोई उचित कारण नहीं है। गृह मंत्रालय के अधिकारियों को इस मामले पर प्रतिक्रिया देने के लिए संदेश भेजा गया, लेकिन कोई जवाब नहीं आया। कॉलेजों का कहना है कि कुछ छात्रों को यातायात उल्लंघन जैसे मामूली उल्लंघनों के लिए निशाना बनाया जा रहा है, जिनमें से कुछ घटनाएं बहुत पहले हुई हैं।

सेवा व सहयोग

दक्षिण भारत राष्ट्रमत



बेंगलूरु के बापूजीनगर क्षेत्र के निवासियों द्वारा बड़े महाकाली देवी उत्सव का आयोजित किया गया, जिसमें मुख्य अतिथि महेंद्र मुणोत ने देवी मां के दर्शन कर आशीर्वाद लिया एवं अन्नदान कार्यक्रम की शुरुआत की। मुणोत ने जरूरतमंद बच्चों में शिक्षण सामग्री वितरित की। आयोजकों ने मुणोत का सम्मान किया।



पार्श्व लब्धि धाम में दस दिवसीय जयमल जैन संस्कार शिविर शुरू

देश भर से 600 से अधिक शिविरार्थियों ने लिया भाग

दक्षिण भारत राष्ट्रमत
dakshinbharat.com

बेंगलूरु। जय गच्छाधिपति, आचार्यश्री पार्श्वचंद्रजी, अनुपेहा ध्यान प्रणेता डॉ. पदमचंद्रमुनिजी, साध्वी शशिप्रभाश्रीजी, जैन समणी प्रमुखा डॉ. श्रीनिधिशी आदि के सांनिध्य में पार्श्व लब्धि तीर्थ धाम में 18 अप्रैल को दस दिवसीय 79वां राष्ट्र स्तरीय जयमल जैन संस्कार शिविर का शुभारंभ आचार्य पार्श्वचंद्रजी के मंगलाचरण से हुआ। डॉ. पदमचंद्रमुनिजी ने मोक्ष में पहुंचने के सरल उपाय बताने के साथ आगार धर्म और अण्णार धर्म के बारे में बताया। शिविर में बच्चों से लेकर बड़ों ने आचार्य पार्श्वचंद्र के मुखारविंद से पहले व्रत स्थूल हिंसा का त्याग के प्रत्याख्यान ग्रहण किए। प्रवचन के पश्चात अखिल

भारतीय आतंकवाद विरोधी मोर्चा के चेयरमैन बनिंदरजीतसिंह बिष्टा ने आचार्य पार्श्वचंद्रजी एवं डॉ. पदमचंद्रमुनिजी के दर्शन किए और शिविरार्थियों को संबोधित करते हुए कहा कि आप बहुत भाग्यशाली हैं कि आपका जन्म जैन धर्म में हुआ, जैन धर्म का जीओ और जीने दो का सिद्धान्त सम्पूर्ण विश्व के लिए अनुकरणीय है। तत्पश्चात वे शिविर उद्घाटन एवं ध्वजारोहण में सम्मिलित हुए। संघ के राष्ट्रीय अध्यक्ष कैलाशचंद्र बोहरा ने शिविर के महत्व पर प्रकाश डाला।

इस शिविर में कर्नाटक, राजस्थान, तमिलनाडु, गुजरात, महाराष्ट्र तेलंगाना, आंध्रप्रदेश, असम आदि राज्यों से करीब 600 शिविरार्थी सम्मिलित हुए हैं। कार्यक्रम में उद्घाटन समारोह के लाभार्थी मिलापचन्द, संदीप, अनंत भंडारी परिवार, ध्वजारोहण के लाभार्थी लीलाबाई डॉ. भीकमचंद संकलेचा परिवार

व हैदराबाद से आए अतिथियों व स्थानीय पदाधिकारियों ने किया। लाभार्थियों व अतिथियों का सम्मान जयमल जैन श्रावक संघ एवं जेपीपी जैन अणुपेहा ध्यान योग एकेडमी के राष्ट्रीय उपाध्यक्ष महेंद्रकुमार मेहता, पूर्व राष्ट्रीय अध्यक्ष रेवंतमल नाहर, बेंगलूरु संघ के अध्यक्ष उत्तमचंद गादिवा, मंत्री सुरेंद्रकुमार बेताला आदि ने किया। जेके महावीरचंद चोरडिया ने बताया कि इस अवसर पर शिविर के प्रमुख सहयोगी मीठालाल मकाणा एवं माणकचंद बोहरा, वरिष्ठ स्वाध्यायी रावलमल भुवट गुवाहटी, बेंगलूरु शाखा के पूर्व अध्यक्ष मोहनलाल कांकरिया की विशेष उपस्थिति रही। उद्घाटन समारोह के पश्चात 20 कक्षाओं में 25 से अधिक धार्मिक शिक्षकों द्वारा विधिवत रूप से अध्यापन कार्य प्रारंभ किया गया। कार्यक्रम का संचालन मनोहरलाल डूंगरवाल ने किया।

दूसरा धर्म अपनाने वाले आदिवासियों से आरक्षण की सुविधा वापस ली जाए: चंपई सोरेन

बोकारो/भाषा। झारखंड के पूर्व मुख्यमंत्री चंपई सोरेन ने मांग की है कि दूसरा धर्म अपनाने वाले आदिवासियों से आरक्षण की सुविधा वापस ली जाए। उन्होंने यह भी कहा कि आदिवासी समुदाय से बाहर शादी करने वाली आदिवासी महिलाओं को आरक्षण सुविधा से बाहर किया जाए चाहे।

बोकारो जिले के बालीडीह जाहेरराढ़ में आयोजित 'सरहुल/बाहा' मिलन समारोह को संबोधित करते हुए सोरेन ने दूसरा धर्म अपनाने वाले आदिवासियों या आदिवासी समुदाय से बाहर शादी करने वाली आदिवासी महिलाओं को आरक्षण सुविधा दिए जाने का कड़ा विरोध किया।

बांग्लादेश की पूर्व 'ब्यूटी क्वीन' पर सऊदी अरब के राजनयिक को ब्लैकमेल करने का आरोप

ढाका/भाषा। बांग्लादेश पुलिस ने बृहस्पतिवार को कहा कि ढाका में सऊदी अरब के पूर्व राजदूत को मोहपाश में फंसा कर 50 लाख अमेरिकी डॉलर उगने को कोशिश के आरोप में एक पूर्व ब्यूटी क्वीन को हिरासत में लिया गया है।

वहीं पूर्व ब्यूटी क्वीन ने आरोप को खारिज करते हुए दावा किया कि राजनयिक उससे शादी करना चाहता था।

पुलिस ने ढाका की एक अदालत में दायर याचिका में कहा, "मेघना आलम, उनके करीबी सहयोगी दोनान समीर और दो-तीन अन्य लोग विदेशी राजदूतों को खूबसूरत लड़कियों के साथ प्रेम जाल में फंसाने में संलिप्त थे।" पुलिस ने हालांकि सऊदी राजनयिक या किसी अन्य दूत का नाम नहीं बताया लेकिन कहा कि उसे (महिला) "देश की सुरक्षा में बाधा डालने और देश के वित्तीय हितों को नुकसान पहुंचाने" के आरोप में हिरासत में लिया गया है। मॉडल एवं 'मिस अर्थ' रह चुकीं

आलम (30) एक धर्मार्थ संस्था भी संचालित करती हैं और शुरुआत में उन्हें विवादास्पद विशेष शक्तियां अधिनियम के तहत बिना किसी आरोप के हिरासत में लिया गया था। यह अधिनियम पुलिस को किसी संदिग्ध को कई महीनों तक हिरासत में रखने की अनुमति देता है। हालांकि, उनकी गिरफ्तारी को लेकर सोशल मीडिया पर काफी हलचल रही और मानवाधिकार निगरानीकर्ताओं ने भी चिंता जताई। देश की अंतरिम सरकार के विधि सलाहकार आसिफ नजरुल ने कहा कि नौ अप्रैल को जब पुलिस ने उन्हें हिरासत में लिया तो उचित प्रक्रिया का पालन नहीं किया गया।

वहीं मानवधिकार संगठन 'एमनेस्टी इंटरनेशनल' ने पिछले हफ्ते एक बयान में कहा, "हम अधिकारियों से या तो मेघना पर अंतरराष्ट्रीय स्तर पर पहचाने जाने वाले अपराध का आरोप लगाने या उन्हें रिहा करने का आग्रह करते हैं।" पुलिस प्रवक्ता मोहम्मद तालेबुर

रहमान ने बताया कि अदालत ने याचिका मंजूर करते हुए उसे जेल भेजने का आदेश दिया है। उस पर ब्लैकमेल के ज़रिए जबरन वसूली के प्रयास का प्राथमिक आरोप लगाया गया है।

बंगाली भाषा के समाचार पत्र 'प्रथम आलो' और अन्य मीडिया संस्थानों ने अपनी खबर में कहा कि आलम ने अदालत को बताया कि राजनयिक ने उससे संपर्क किया था और विवाह का प्रस्ताव दिया था।

सरकारी वकील उमर फारुक फारुकी ने संवाददाताओं को बताया कि आलम ने अदालत में दावा किया कि सऊदी राजनयिक ने उसे विवाह बंधन में बांधने का प्रस्ताव दिया था और बार-बार उसे फोन किया तथा संदेश भेजे, जबकि उसने कभी पहल नहीं की। आलम बृहस्पतिवार को अदालत की सुनवाई के दौरान बिना किसी वकील के उपस्थित हुईं और उसने स्वयं अपनी दलीलें रखीं और अपनी गिरफ्तारी को रद्द करने का आग्रह किया।